

॥ ఓం నమో వేంకటేశాయ ॥

16.08.2023 - బుధవారము (44వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శ్రీ వరాహాక్ష దేశాయ శ్రీభూ సంయుక్త దేహినే ।
శ్రీనివాసాయ శుద్ధాయ భక్తానాం గతయే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణామృత రసైక ఫలేన యుక్తం
ద్వైపాయన ప్రముఖ సేవిత మూల భాగం
స్కంధోపసేవి శుక సూత రవై ర్విశిష్టం
భక్త్యాగమం భజత భాగవతం మహాంతం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - డా. కె.వి.ఎస్.వి.జి. శేషాచార్యులు మరియు
డా. పి.వి.ఎన్.ఎన్. మారుతి గార్లచే...

శ్రీమద్భాగవతం

ప్రథమస్కంధః

పథ్యాలుగవ అధ్యాయము

అథ శ్రీమద్భాగవతే పారమహంస్యాం సంహితాయాం చతుర్దశోఽధ్యాయః

సూత ఉవాచ

- సంప్రస్థితే ద్వారకాయాం జిష్ణౌ బంధుదిదృక్షయా
జ్ఞాతుం చ పుణ్యశ్లోకస్య కృష్ణస్య చ విచేష్ఠితం || 1-14-1 ||
- వ్యతీతాః కతిచిన్మాసాస్తదా నాయాత్తతోఽర్జునః
దదర్శ ఫోరరూపాణి నిమిత్తాని కురూద్వహః || 1-14-2 ||
- కాలస్య చ గతిం రౌద్రాం విపర్యస్తర్తుధర్మిణః
పాపీయసీం నృణాం వార్తాం క్రోధలోభానృతాత్మనాం || 1-14-3 ||
- జిహ్మప్రాయం వ్యవహృతం శాత్యమిశ్రం చ సౌహృదం
పితృమాతృసుహృద్భాతృదంపతీనాం చ కల్మషం || 1-14-4 ||
- నిమిత్తాన్యత్యరిష్టాని కాలే త్వనుగతే నృణాం
లోభాద్యధర్మప్రకృతిం దృష్ట్వావాచానుజం నృపః || 1-14-5 ||

యుధిష్ఠిర ఉవాచ

- సంప్రేషితో ద్వారకాయాం జిష్ణుర్బంధుదిదృక్షయా
జ్ఞాతుం చ పుణ్యశ్లోకస్య కృష్ణస్య చ విచేష్ఠితం || 1-14-6 ||
- గతాః సప్తాధునా మాసా భీమసేన తవానుజః
నాయాతి కస్య వా హేతోర్నాహం వేదేదమంజసా || 1-14-7 ||
- అపి దేవర్షిణాఽదిష్టః స కాలోఽయముపస్థితః
యదాత్మనోంగ మాక్రీడం భగవానుత్పిసృక్షతి || 1-14-8 ||

యస్మాన్నః సంపదో రాజ్యం దారాః ప్రాణాః కులం ప్రజాః
ఆసన్ సపత్నవిజయో లోకాశ్చ యదనుగ్రహాత్ || 1-14-9 ||

పశ్యోత్పాతాన్ నరవ్యాఘ్రు దివ్యాన్ భౌమాన్ సదైహికాన్
దారుణాన్ శంసతోఽదూరాద్భయం నో బుద్ధిమోహనం || 1-14-10 ||

ఊర్వక్షిబాహవో మహ్యం స్ఫురంత్యంగ పునః పునః
వేపథుశ్చాపి హృదయే ఆరాద్ధాస్యంతి విప్రియం || 1-14-11 ||

శివైషోద్యంతమాదిత్యమభిరౌత్యనలాననా
మామంగ సారమేయోఽయమభిరేభత్యభీరువత్ || 1-14-12 ||

శస్తాః కుర్వంతి మాం సవ్యం దక్షిణం పశవోఽపరే
వాహంశ్చ పురుషవ్యాఘ్రు లక్షయే రుదతో మమ || 1-14-13 ||

మృత్యుదూతః కపోతోఽయములూకః కంపయన్ మనః
ప్రత్యులూకశ్చ కుహ్వనైరనిద్రౌ శూన్యమిచ్ఛతః || 1-14-14 ||

ధూమ్రా దిశః పరిధయః కంపతే భూః సహాద్రిభిః
నిర్ఘాతశ్చ మహాంస్తాత సాకం చ స్తనయిత్నుభిః || 1-14-15 ||

వాయుర్వాతి ఖరస్పర్శో రజసా విస్ఫుజంస్తమః
అస్సగ్వర్షంతి జలదా బీభత్సమివ సర్వతః || 1-14-16 ||

సూర్యం హతప్రభం పశ్య గ్రహమర్దం మిథో దివి
ససంకులైర్భూతగణైర్జ్వలితే ఇవ రోదసీ || 1-14-17 ||

నద్యో నదాశ్చ క్షుభితాః సరాంసి చ మనాంసి చ
న జ్వలత్యగ్నిరాజ్యేన కాలోఽయం కిం విధాస్యతి || 1-14-18 ||

న పిబంతి స్తనం వత్సా న దుహ్యంతి చ మాతరః
రుదంత్యశ్రుముఖా గావో న హృష్యంత్యష్టషభా వ్రజే || 1-14-19 ||

దైవతాని రుదంతీవ స్విద్యంతి హ్యుచ్చలంతి చ
ఇమే జనపదా గ్రామాః పురోద్యానాకరాశ్రమాః
భ్రష్టశ్రియో నిరానందాః కిమఘం దర్శయంతి నః

॥ 1-14-21 ॥

మన్య ఏతైర్మహోత్పాతైర్నానం భగవతః పదైః
అనన్యపురుషశ్రీభిర్ద్వీనా భూర్వత్సౌభగా

॥ 1-14-21 ॥

ఇతి చింతయతస్తస్య దృష్టారిష్టేన చేతసా
రాజ్ఞః ప్రత్యాగమద్ర్భహ్మాన్ యదుపుర్యాః కపిధ్వజః

॥ 1-14-22 ॥

తం పాదయోర్నిపతితమయథాపూర్వమాతురం
అధోవదనమబ్బిందూన్ సృజంతం నయనాబ్జయోః

॥ 1-14-23 ॥

విలోక్యోద్విగ్నహృదయో విచ్ఛాయమనుజం నృపః
పృచ్ఛతి స్మ సుహృన్మధ్యే సంస్మరన్ నారదేరితం

॥ 1-14-24 ॥

యుధిష్ఠిర ఉవాచ

కచ్ఛిదానర్తపుర్యాం నః స్వజనాః సుఖమాసతే
మధుభోజదశార్ఘ్యసాత్వతాంధకవృష్ణయః

॥ 1-14-25 ॥

శూరో మాతామహః కచ్ఛిత్స్వస్త్వాస్తే వాథ మారిషః
మాతులః సానుజః కచ్ఛిత్కుశల్యానకదుందుభిః

॥ 1-14-26 ॥

సప్త స్వసారస్తత్పత్నో మ్మాతులాన్యః సహోత్మజాః
ఆసతే సస్నుషాః క్షేమం దేవకీప్రముఖాః స్వయం

॥ 1-14-27 ॥

కచ్ఛిద్రాజాః హుకో జీవత్యసత్పుత్రోఽస్య చానుజః
హృదీకః ససుతోఽక్రూరో జయంతగదసారణాః

॥ 1-14-28 ॥

ఆసతే కుశలం కచ్ఛిద్యే చ శత్రుజిదాదయః
కచ్ఛిదాస్తే సుఖం రామో భగవాన్ సాత్వతాం ప్రభుః

॥ 1-14-29 ॥

ప్రద్యుమ్నః సర్వవృష్టీనాం సుఖమాస్తే మహారథః

గంభీరరయోఽనిరుద్ధో వర్ధతే భగవానుత

॥ 1-14-30 ॥

సుషేణశ్చారుదేష్ణశ్చ సాంబో జాంబవతీసుతః

అన్యే చ కార్షిణ్యప్రవరాః సపుత్రా ఋషభాదయః

॥ 1-14-31 ॥

తథైవానుచరాః శౌరేః శ్రుతదేవోద్ధవాదయః

సునందనందశీర్షణ్యా యే చాన్యే సాత్వతర్షభాః

॥ 1-14-32 ॥

అపి స్వస్త్వాసతే సర్వే రామకృష్ణభుజాశ్రయాః

అపి స్మరంతి కుశలమస్మాకం బద్ధసౌహృదాః

॥ 1-14-33 ॥

భగవానపి గోవిందో బ్రహ్మణ్యో భక్తవత్సలః

కచ్ఛిత్పరే సుధర్మాయాం సుఖమాస్తే సుహృద్ఘృతః

॥ 1-14-34 ॥

మంగలాయ చ లోకానాం క్షేమాయ చ భవాయ చ

ఆస్తే యదుకులాంభోధావాద్యోఽనంతసఖః పుమాన్

॥ 1-14-35 ॥

యద్బాహుదండగుప్తాయాం స్వపుర్యాం యదవోఽర్చితాః

క్రీడంతి పరమానందం మహాపౌరుషికా ఇవ

॥ 1-14-36 ॥

యత్పాదశుశ్రూషణముఖ్యకర్మణా

సత్యాదయో ద్వ్యష్టసహస్రయోషితః

నిర్జిత్య సంఖ్యే త్రిదశాంస్తదాశిషో

హరంతి వజ్రాయుధవల్లభోచితాః

॥ 1-14-37 ॥

యద్బాహుదండాభ్యుదయానుజీవినో

యదుప్రవీరా హ్యకుతోభయా ముహూః

అధిక్రమంత్యంఘ్రిభిరాహృతాం బలాతే

సభాం సుధర్మాం సురసత్తమోచితాం

॥ 1-14-38 ॥

కచ్ఛిత్తేఽనామయం తాత భ్రష్టతేజా విభాసి మే

అలబ్ధమానోఽవజ్ఞాతః కిం వా తాత చిరోషితః

॥ 1-14-39 ॥

కచ్చిన్నాభిహతోఽభావైః శబ్దాదిభిరమంగలైః
న దత్తముక్తమర్థిభ్య ఆశయా యత్రప్రతిశ్రుతం || 1-14-40 ||

కచ్చిత్త్వం బ్రాహ్మణం బాలం గాం వృద్ధం రోగిణం స్త్రియం
శరణోపస్సృతం సత్త్వం నాత్వాక్షీః శరణప్రదః || 1-14-41 ||

కచ్చిత్త్వం నాగమోఽగమ్యాం గమ్యాం వాఽసత్కృతాం స్త్రియం
పరాజితో వాధ భవాన్ నోత్తమైర్నాసమైః పథి || 1-14-42 ||

అపి స్విత్పర్యభుంక్థాస్త్యం సంభోజ్యాన్ వృద్ధబాలకాన్
జుగుప్సితం కర్మ కించిత్కృతవాన్ న యదక్షమం || 1-14-43 ||

కచ్చిత్రేష్టతమేనాథ హృదయేనాత్మబంధునా
శూన్యోఽస్మి రహితో నిత్యం మన్యసే తేఽన్యథా న రుక్ || 1-14-44 ||

ఇతి శ్రీమద్భాగవతే పారమహంస్యాం సంహితాయాం చతుర్థశోఽధ్యాయః

పశ్చదశోఽధ్యాయః

అథ శ్రీమద్భాగవతే పారమహంస్యాం సంహితాయాం పశ్చదశోఽధ్యాయః

సూత ఉవాచ

ఏవం కృష్ణసఖః కృష్ణో బ్రాత్రా రాజ్ఞా వికల్పితః
నానాశంకాస్పదం రూపం కృష్ణవిశ్లేషకర్మితః || 15-1 ||

శోకేన శుప్యద్వదనహృత్సరోజో హతప్రభః
విభుం తమేవానుధ్యాయన్నాశక్నోత్ప్రతిభాషితుం || 15-2 ||

కృచ్ఛేణ సంస్తభ్య శుచః పాణినాఽమృజ్య నేత్రయోః
పరోక్షేణ సమున్నద్ధప్రణయౌత్కంఠ్యకాతరః || 15-3 ||

సఖ్యం మైత్రీం సౌహృదం చ సారథ్యాదిషు సంస్మరన్
న్యపమగ్రజమిత్యాహ బాష్పగద్గదయా గిరా || 15-4 ||

అర్జున ఉవాచ

వంచితోఽహం మహారాజ హరిణా బంధురూపిణా
యేన మేఽపహృతం తేజో దేవవిస్మాపనం మహత్

॥ 15-5 ॥

యస్య క్షణవియోగేన లోకో హ్యప్రియదర్శనః
ఉక్తేన రహితో హ్యేష మృతకః ప్రోచ్యతే యథా

॥ 15-6 ॥

యత్సంశ్రయాద్రుపదగేహముపాగతానాం
రాజ్ఞాం స్వయంవరముఖే స్మరదుర్మదానాం
తేజో హృతం ఖలు మయాభిహతశ్చ మత్స్యః
సజ్జీకృతేన ధనుషాధిగతా చ కృష్ణా

॥ 15-7 ॥

యత్సన్నిధావహము ఖాండవమగ్నయేఽదా
మింద్రం చ సామరగణం తరసా విజిత్య
లబ్ధా సభా మయకృతాద్భుతశిల్పమాయా
దిగ్భ్యోఽహరన్ నృపతయో బలిమధ్వరే తే

॥ 15-8 ॥

యత్తేజసా నృపశిరోఽఘ్రిమహన్మఖార్థే
మార్యోఽనుజస్తవ గజాయుతసత్త్వవీర్యః
తేనాహృతాః ప్రమథనాథమఖాయ భూపా
యనోఽచితాస్తదనయన్ బలిమధ్వరే తే

॥ 15-9 ॥

పత్న్యాస్తవాధిమఖక్లుప్తమహాభిషేక
శ్లాఘిష్టచారుకబరం కితవైః సభాయాం
స్పృష్టం వికీర్య పదయోః పతితాశ్రుముఖ్యాః
యస్తత్త్రియోఽకృతహతేశవిముక్తకేశాః

॥ 15-10 ॥

యో నో జుగోప వనమేత్య దురంతకృచ్ఛాత్
దుర్వాససోఽరిరచితాదయుతాగ్రభుగ్ యః
శాకాన్నశిష్టముపయుజ్య యతస్త్రిలోకీం

తృప్తామమంస్త సలిలే వినిమగ్నసంఘః

॥ 15-11 ॥

యత్తేజసాథ భగవాన్ యుధి శూలపాణిః

విస్మాపితః సగిరిణోఽస్తమదాన్నిజం మే

అన్యేఽపి చాహమమునైవ కలేవరేణ

ప్రాప్తో మహేంద్రభవనే మహదాసనార్థం

॥ 15-12 ॥

తత్రైవ మే విహారతో భుజదండయుగ్మం

గాండీవలక్షణమరాతివధాయ దేవాః

సేంద్రాః శ్రితా యదనుభావితమాజమీధ

తేనాహమద్య ముషితః పురుషేణ భూమ్నా

॥ 15-13 ॥

యద్బాంధవః కురుబలాబ్ధిమనంతపారమ్

ఏకో రథేన తతరేఽహమతార్యసత్త్వం

ప్రత్యాహృతం బహుధనం చ మయా పరేషాం

తేజాస్పదం మణిమయం చ హృతం శిరోభ్యః

॥ 15-14 ॥

యో భీష్మకర్ణగురుశల్యచమూష్వదభ్ర

రాజన్యవర్యరథమండలమండితాసు

అగ్రేచరో మమ విభో రథయాథపానామ్

ఆయుర్మనాంసి చ దృశా సహ ఓజ ఆర్ఘ్చత్

॥ 15-15 ॥

యద్దోష్ణ మా ప్రణిహితం గురుభీష్మకర్ణ

నప్తృత్రిగర్తశలసైంధవబాహ్నికాద్యైః

అస్త్రాణ్యమోఘమహిమాని నిరూపితాని

నోపస్ఫృశుర్మృహారిదాసమివాసురాణి

॥ 15-16 ॥

సౌత్యే వృతః కుమతినాఽత్మద ఈశ్వరో మే

యత్పాదపద్మమభవాయ భజంతి భవ్యాః

మాం శ్రాంతవాహమరయో రథినో భువిష్టం

న ప్రాహరన్ యదనుభావనిరస్తచిత్తాః

॥ 15-17 ॥

నర్మాణ్యుదారరుచిరస్మితశోభితాని

హే పార్థ హేఽర్జున సఖే కురునందనేతి

సంజల్పితాని నరదేవ హృదిస్పృశాని

స్మర్తుర్లుఠంతి హృదయం మమ మాధవస్య

॥ 15-18 ॥

శయ్యాసనాటనవికత్తనభోజనాదిషు

ఘ్నేక్యాద్వయస్య ఋతవానితి విప్రలబ్ధః

సఖ్యుః సఖేవ పితృవత్తనయస్య సర్వం

సేహే మహాన్ మహితయా కుమతేరఘం మే

॥ 15-19 ॥

సోఽహం నృపేంద్ర రహితః పురుషోత్తమేన

సఖ్యా ప్రియేణ సుహృదా హృదయేన శూన్యః

అధ్వన్యరుక్రమపరిగ్రహమంగ రక్షన్

గోపైరసద్భిరబలేవ వినిర్జితోఽస్మి

॥ 15-20 ॥

తద్వై ధనుస్త ఇషవః స రథో హయాస్తే

సోఽహం రథీ నృపతయో యత ఆనమంతి

సర్వం క్షణేన తదభూదసదీశరిక్తం

భస్మన్ హుతం కుహకరాధమివోష్టమూష్యాం

॥ 15-21 ॥

రాజంస్త్వయానుపృష్టానాం సుహృదాం నః సుహృత్పురే

విప్రశాపవిమూఢానాం నిఘ్నతాం ముష్టిభిర్మిథః

॥ 15-22 ॥

వారుణీం మదిరాం పీత్వా మదోన్మథితచేతసాం

అజానతామివాన్యోన్యం చతుఃపంచావశేషితాః

॥ 15-23 ॥

ప్రాయేణైతద్భగవత ఈశ్వరస్య విచేష్ఠితం

మిథో నిఘ్నంతి భూతాని భావయంతి చ యన్మిథః

॥ 15-24 ॥

జలౌకసాం జలే యద్వన్మహాంతోఽదంత్యణీయసః

దుర్బలాన్ బలినో రాజన్ మహాంతో బలినో మిథః

॥ 15-25 ॥

ఏవం బలిష్ఠైర్యదుభిర్మహద్భిరితరాన్ విభుః
యదూన్ యదుభిరన్యోన్యం భూభారాన్ సంజహోర హా || 15-26 ||

దేశకాలార్థయుక్తాని హృత్తాపోపశమాని చ
హరంతి స్మరతశ్చిత్తం గోవిందాభిహితాని మే || 15-27 ||

సూత ఉవాచ

ఏవం చింతయతో జిష్ణోః కృష్ణపాదసరోరుహం
సౌహార్దేనాతిగాఢేన శాంతాఽసీద్విమలా మతిః || 15-28 ||

వాసుదేవాంఘ్ర్యనుధ్యానపరిబృంహితరంహసౌ
భక్త్యా నిర్మథితాశేషకషాయధిషణోఽర్జునః || 15-29 ||

గీతం భగవతా జ్ఞానం యత్తత్సంగ్రామమూర్ధని
కాలకర్మతమోరుద్ధం పునరధ్యగమత్ప్రభుః || 15-30 ||

విశోకో బ్రహ్మసంపత్త్యా సంచ్ఛిన్నద్వైతసంశయః
లీనప్రకృతినైర్గుణ్యాదలింగత్వాదసంభవః || 15-31 ||

నిశమ్య భగవన్మార్గం సంస్థాం యదుకులస్య చ
స్వఃపథాయ మతిం చక్రే నిభృతాత్మా యుధిష్ఠిరః || 15-32 ||

పృథాప్యనుశ్రుత్య ధనంజయోదితం
నాశం యదూనాం భగవద్గతిం చ తాం
ఏకాంతభక్త్యా భగవత్యధోక్షజే
నివేశితాత్మోపరరామ సంస్మతేః || 15-33 ||

యయాహరద్భువో భారం తాం తనుం విజహోవజః
కంటకం కంటకేనేవ ద్వయం చాపీశితుః సమం || 15-34 ||

యథా మత్స్యాదిరూపాణి ధత్తే జహ్యోద్యథా నటః
భూభారః క్షపితో యేన జహౌ తచ్చ కలేవరం || 15-35 ||

యదా ముకుందో భగవానిమాం మహీం

జహౌ స్వతన్వా శ్రవణీయసత్కథః

తదా హరేవాప్రతిబుద్ధచేతసామ్

అధర్మహేతుః కలిరన్వవర్తత

॥ 15-36 ॥

యుధిష్ఠిరస్తత్పరిసర్పణం బుధః

పురే చ రాష్ట్రే చ గృహే తథాత్మని

విభావ్య లోభాన్మతజిహ్మాహింసనా

ద్యధర్మచక్రం గమనాయ పర్యధాత్

॥ 15-37 ॥

స్వరాట్ పౌత్రం వినయినమాత్మనః సుసమం గుణైః

తోయనీవ్యాః పతిం భూమేరభ్యషించద్గజాహ్వయే

॥ 15-38 ॥

మధురాయాం తథా వజ్రం శూరసేనపతిం తతః

ప్రాజాపత్యాం నిరూప్యేష్ఠిమగ్నీనపిబదీశ్వరః

॥ 15-39 ॥

విస్మజ్య తత్ర తత్సర్వం దుకూలవలయాదికం

నిర్మమో నిరహంకారః సంచ్ఛిన్నాశేషబంధనః

॥ 15-40 ॥

వాచం జుహోవ మనసి తత్రాణ ఇతరే చ తం

మృత్యావపానం సోత్సర్గం తం పంచత్వే హ్యజోహవీత్

॥ 15-41 ॥

త్రిత్వే హుత్వా చ పంచత్వం తచ్చైకత్వేఽజుహోన్మునిః

సర్వమాత్మన్యజుహవీద్భ్రహ్మణ్యాత్మానమవ్యయే

॥ 15-42 ॥

చీరవాసా నిరాహారో బద్ధవాఙ్ముక్తమూర్ధజః

దర్మయన్నాత్మనో రూపం జడోన్మత్తపిశాచవత్

॥ 15-43 ॥

అనవేక్షమాణో నిరగాదశృణ్వన్ బధిరో యథా

ఉదీచీం ప్రవివేశాశాం గతపూర్వాం మహాత్మభిః

హృది బ్రహ్మ పరం ధ్యాయన్ నావర్తేత యతో గతః

॥ 15-44 ॥

సర్వే తమనునిర్జగుర్భాతరః కృతనిశ్చయాః
కలినాధర్మమిత్రేణ దృష్ట్వా స్పృష్ట్వాః ప్రజా భువి

॥ 15-45 ॥

తే సాధుకృతసర్వార్థా జ్ఞాత్వాఽత్యంతికమాత్మనః
మనసా ధారయామాసుర్వైకుంఠచరణాంబుజం

॥ 15-46 ॥

తద్భానోద్రిక్తయా భక్త్యా విశుద్ధధిషణాః పరే
తస్మిన్ నారాయణపదే ఏకాంతమతయో గతిం

॥ 15-47 ॥

అవాపుర్గురవాపాం తే అసద్భిర్విషయాత్మభిః
విధూతకల్మషా స్థానం విరజేనాత్మనైవ హి

॥ 15-48 ॥

విదురోఽపి పరిత్యజ్య ప్రభాసే దేహమాత్మనః
కృష్ణావేశేన తచ్చిత్తః పితృభిః స్వక్షయం యయౌ

॥ 15-49 ॥

ద్రౌపదీ చ తదాజ్ఞాయ పతీనామనపేక్షతాం
వాసుదేవే భగవతి హ్యేకాంతమతిరాప తం

॥ 15-50 ॥

యః శ్రద్ధయైతద్భగవత్ప్రియాణాం
పాండోః సుతానామితి సంప్రయాణం
శృణోత్యలం స్వస్త్వయనం పవిత్రం
లబ్ధ్వా హరౌ భక్తిముపైతి సిద్ధిం

॥ 15-51 ॥

ఇతి శ్రీమద్భాగవతే పారమహంస్యాం సంహితాయాం పంచదశోఽధ్యాయః

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
